



देश में जातवाचिक भ्रष्टाचार के बड़ैनजर, वेव्स  
का मालिन से एक ही जाइ का शोध यह  
अनंतों निष्ठात है। जो शोदो साथा लौटिया रह  
सोट की गई थी, मुख्यमंत्री ने दृष्टि लिया,  
“यह कोल में रेक्ता का तस्वीर है।”

# दिल्ली पब्लिक स्कूल में ‘वार्षिक खेल-दिवस’ का आयोजन



आसनसोल (सीएफएम): 21 जनवरी दिल्ली पब्लिक स्कूल में विद्यालय स्तर पर एक दिवसीय वार्षिक खेल प्रतियोगिता का आयोजन किया गया। कार्यक्रम का उद्घाटन मुख्य अतिथि के रूप में कॉमनवेल्थ ग्रैम्स में पाँच रजत पदक प्राप्त, टीम इण्डिया पावरलिफिंग के पूर्व कप्तान श्री कौस्तभ घोष ने किया। विद्यालय प्राचार्य आर.डी.शर्मा ने शॉल ओढ़ाकर

तथा स्मृति चिट्ठन प्रदान कर मुख्य अतिथि एवं प्रबन्ध न्यासी प्रतीक गोयन का स्वागत किया। तत्पश्चात् स्वागत गान के साथ कार्यक्रम का शुभारम्भ हुआ। मुख्य अतिथि श्री घोष ने अपने संबोधन में कहा कि खेलों से जीवन में अनुशासन के साथ- साथ मानसिक व शारीरिक विकास होता है, खेलों के परिणाम स्वरूप ही भारत ने विश्व पटल पर अपनी विशेष पहचान बनाई है। पढ़ाई के साथ-साथ खेलकूद का भी एक छात्र के जीवन में विशेष महत्त्व होता है। खेलकूद जीवन से तनाव को दूर कर मस्तिष्क के लिए ज्ञानार्जन हेतु एक दिशा प्रदान करता है। उन्होंने कहा कि अभिभावकों और शिक्षा जगत से सम्बन्ध रखने वाले प्रत्येक व्यक्ति का कर्तव्य है कि वे बच्चों को खेलकूद के प्रति प्रोत्साहित करें तथा स्वयं भी नियमितरूप से अपनी पसंद का कोई खेल खेलें। अंतसेदन परेड प्रतियोगिता में गंगा और झोलम सदन प्रथम, यमुना द्वितीय तथा रावी सदन तृतीय स्थान पर रहा। सांस्कृतिक कार्यक्रमों के अंतर्गत नन्हे- मुन्नों की ड्रिल और सामूहिक नृत्य की प्रस्तुति के सन्देश को अभिभावकों द्वारा खूब सराहा गया। दौड़ प्रतियोगिताओं में प्री-प्राइमरी और प्राइमरी कक्षाओं के लिए बैग पैकिंग दौड़, बैकेट एण्ड बॉलदौड़ व मास्क दौड़ कराई गई। मध्यम वर्ग ने 100 मीटर, 200 मीटर, 400 मीटर, थी लैग्ड तथा रस्सा कद दौड़ में भाग लिया। वरिष्ठ वर्ग के लिए भी 100 मीटर की दौड़ प्रतियोगिताओं का आयोजन किया गया। अंतसेदन 4x100 रिले रेस में गंगा सदन ने बाजी मारी, रावी तथा झोलम सदन क्रमशः द्वितीय व तृतीय स्थान पर रहे। सर्वश्रेष्ठ खिलाड़ियों के रूप में सिद्धार्थ एन.चंद्रा तथा अदिति ट्यास को चुना गया। प्राचार्य आर.डी.शर्मा ने खेलों के महत्त्व पर प्रकाश डालते हुए खेलों को जीवन के किसी भी क्षेत्र में सफलता प्राप्ति हेतु अनिवार्य बताया, क्योंकि स्वस्थ शरीर में ही स्वस्थ मस्तिष्क निवास करता है। कार्यक्रम को सफल बनाने हेतु विद्यालय के सभी शिक्षक खेल मैदान में रहकर छात्रों का उत्साहवर्धन करते नजर आए। सर्वश्रेष्ठ सदन की ट्रॉफी शानदार प्रदर्शन कर रावी सदन ने जीती, जबकि गंगा सदन उपविजेता रहा। विजेता छात्रों को प्रशस्ति पत्र और मैडल देकर सम्मानित किया गया। कार्यक्रम के अन्त में विद्यालय की विरिष्ठ शिक्षिका व समन्वयिका सुश्री दीप्ति घोष द्वारा धन्यवाद जापन की परम्परा का निर्वहन किया गया। राष्ट्रगान के साथ कार्यक्रम का विधिवत समापन किया गया।